

بِسْمِ اللّٰهِ الرَّحْمٰنِ الرَّحِیْمِ

اشارات

کفر لوٹا خدا خدا کر کے !

بعض اوقات کوئی شخصیت یا جماعت یا حالت اس درجہ تسلط یافتہ ہوتی ہے کہ آدمی اپنی محدود شوہجے بوجھ کے ساتھ جب سوچتا ہے تو اُس کے دل میں یہ سوال پیدا ہو جاتا ہے کہ کیا یہ کبھی ٹلے گی بھی؟ — مگر جن لوگوں کا اللہ کے اُس دستِ قدرت پر ایمان ہے جو پردہِ غیب کے پیچھے سے قوانینِ طبعی اور قوانینِ تاریخی اور ضوابطِ اخلاقی کی ڈوریوں کو حرکت میں دے کر طبعی اور انسانی دنیا میں حوادث کے بڑے بڑے طوفان اٹھاتا رہتا ہے، ان کی ظاہری پریشانی و اضطراب کے نیچے یہ اُمید آفریں ایمان چھپا ہوتا ہے کہ ایک تو ثبات ایک تغیر کو ہے زمانے میں، دوسرے خدا نے کبھی کسی طاقت کو دوام نہیں دیا، اور تیسرے وہ ظلم، خیانت اور فحاشی و عیاشی کے مجرموں کے اقتدار کا تختہ اچانک اس طرح اُلٹ دیتا ہے کہ آدمی حیرت زدہ رہ جاتا ہے کہ یہ کیسے ہوا ہے؟

ہٹلر کو ہمارے سامنے طاقت کے اسٹیج سے ہٹایا گیا۔ برطانیہ کے تسلط سے ہمارا ملک اور دوسرے ممالک آزاد ہو گئے۔ شاہ ایران کو شاہِ شطرنج کی پل میں مات ہو گئی۔ ابھی ابھی کارل مارکس کے سائینٹفک فلسفے پر لینن اور اسٹالن کا بنایا ہوا اشتراکی نظام، امریت کی آہتی قلعہ بندی کے کڑے حفاظتی نظام کے باوجود ایسا گرا کہ کر چھی کر چھی ہو گیا۔ ہم پاکستانی مسلمان ہندو کانگریس کی متحدہ وطنی قومیت کی لادین سیاست کے عنقبوتی جبال سے پچ نکلے۔ یہاں کتنے ہی دور چلے مگر رند، ساقی اور پیرمغاں سب

رخصت ہو گئے۔ کیا طنطنے تھے، کیا دبے تھے، کیا ہمبے تھے، مگر سب خواب ہو گئے۔
بھٹو صاحب کا زمانہ غتاب — اور رہی سہی کسر پوری کرنے کے لیے بے نظیر صاحبہ
کا دورِ عذاب، سب جاوہ تاربخ پر رواں دواں ماہنی کے دھند لکے میں غائب ہو گئے۔
سچ ہے: تَعَزُّوْا مِنْ تَشَاءٍ وَتَذَلُّوْا مِنْ تَشَاءٍ بِيَدِكَ الْخَيْرُ - اللہ جسے
چاہے قوت دے اور جسے چاہے پستی اور بے بسی میں دھکیل دے۔
اپنے بدخیر اور اپنے دستِ فلاح سے! اسی مدعا کو سورہ حج کی آیت نمبر ۴۰ میں مزید
واضح کیا کہ اگر اللہ تعالیٰ بعض لوگوں کو بعض دوسروں کے ذریعے ہٹانے سے تو ناراض
اور عبادت گاہوں کی سلامتی اور امن سب تباہی کا لقمہ بن جائیں۔

خدا کا شکر ہے کہ ایک ایسی بلا ٹلی جو امریکہ کی سرپرستی میں یہود کی پروردہ تھی
اور جسے بھارت نوازی کا اعزاز حاصل تھا۔ اس زمانہ دورِ حکومت نے یہ ثابت کر
دیا کہ عورت کی حکومت ذریعہ فلاح نہیں بن سکتی (جب کہ فلاح کے معنی خود اسلامی
اصطلاح کے طور پر سوچنے چاہئیں)۔ بلکہ دورِ حاضر میں مقبول ترین مغربی پیرایہ
جمہوریت بھی ملک کو ایسے بُرے نتائج دے گا۔ خود مروجہ فاسد جمہوریت کے
تاریک پہلو بہت عریاں ہو گئے۔ ہماری قومی زندگی کے یہ سال کتنے تاریک تھے
جب کہ ہلڑ بازوں اور لٹی جیکروں اور چھاپہ ماروں کو منظم کرنے والے ایک مغرب زدہ
امریکہ پرست، یہود نواز، فسطائیت پسند شیعہ خاندان کا منحوس سایہ ہم پر چھایا۔

نئے آنے والوں کو جو آئی جے آئی کا جھنڈا لہراتے آئے ہیں، فتح مبارک۔ مگر یہ
فتح باعثِ مسرت بھی ہے اور ایک بڑا چیلنج یا امتحان بھی۔ فتح کا تقاضا مسرت، اولہ
امتحان کا تقاضا اسلامی اور عوامی ذمہ داریوں کو ادا کرنے کے لیے تدبیر، دیانت

لہ مطلب یہ بھی ہو سکتا ہے کہ اے اللہ! ان ساری تبدیلیوں میں (خیر اور بھلائی
تو تیرے ہی ہاتھ میں ہے۔

اور محنت کا ہے۔

فاتح اتحاد کے تمام فریقوں اور ان کے لیڈروں اور سب سے بڑھ کر اس قافلہ تازہ دم کے قائد جناب نواز شریف کو اوپر والی آیت سامنے رکھنی چاہیے، نہ عزت و بلندی کسی کا اجارہ ہے، نہ پستی و ناپاقتی کسی کا دائمی مقدر۔ یہ اللہ کا قانون ہے، اس نے اگر پہلی ٹیم کو میدان سے آؤٹ کر کے کھیل آپ کے حوالے کیا ہے تو آپ یہ آپ کے ایمان و ضمیر، عدل و انصاف اور دیانت و خدمت پر منحصر ہے کہ میدان کب تک آپ کے ہاتھ میں رہے۔ قانون الہی کا ریفری سر پر کھڑا ہے اور خدا نخواستہ آپ نااہلیت دکھائیں تو وہ ایک اشارے سے آپ کو میدان سے نکال باہر کرے گا اور کسی اور کو لے آئے گا۔ **وَيَسْتَبْدِلُ قَوْمًا غَيْرَكُمْ** (توبہ - ۳۹)۔ یہی مفہوم سورہ ہود آیت ۵۷ میں بھی ہے۔

افسوس کہ قرآن کا یہ سبق تاریخ نے بار بار عملی شکل میں انسانوں کے سامنے دکھا کر تاریخ بنانے کا جنہیں غرہ تھا اور جو تاریخ پر سواری کرنے کے خواب دیکھتے تھے، وہ تاریخ کے بہ تکرار دکھائے ہوئے مناظر سے استفادہ نہ کر سکے، نتیجہ یہ کہ کیفر کردارہ کو پہنچے۔ تو حضرات، عزت، قوت، غلبہ، اقتدار، قیادت، وزارت، صدارت، پارلیمانی مرکزیت، دولت، شہرت، رسوخ، قابلیت، حمایت عوام، ہر چیز خدا کی امانت ہے جیسے کبھی اپنا نہ سمجھنا چاہیے۔ اور جس کو مالک کے بتائے ہوئے حدود سے بے نیاز ہو کر اپنی مرضی، اپنے مفاد، اور پارٹی یا برادری یا صوبے یا طبقے کی خدمت یا مخالفین سے انتقام لینے اور کمزوروں پر ظلم کرنے کے لیے استعمال نہیں کرنا چاہیے۔ ایسا کیا جائے تو یہ خدا کی عطا کردہ امانت میں خیانت ہوگی۔ اور خیانت اور ظلم کا انجام ہمارے سامنے اس طرح واضح ہے جیسے ۶ میں سے ۵ تفریق کرنے کے بعد ایک باقی رہ جاتا ہے۔

جہاں یہ حقیقت سب جانتے ہیں کہ نئی قوت میں مسلم لیگ سے کسی بھی درجے میں نسبت رکھنے والوں کی تعداد دوسروں سے زیادہ ہے، وہاں اس میں بھی کوئی شک نہیں کہ

عوام میں پی پی کے خلاف پُر زور مقبولیت "اسلامی جمہوریت اتحاد" کو ملی ہے یہاں تک کہ آخر میں پچھلے دور کے ستم رسیدہ معاشرے میں یکایک ایسی رُو چلی کہ ۲۴ اکتوبر کی شام تک بیلڈ کے ذریعے انقلاب آگیا۔ "اتحاد" اور "سائیکل" کے دو الفاظ ایسے پھیلے کہ دیہات تک میں تعلیم سے بے بہرہ مردوں اور عورتوں نے کہا کہ سائیکل پر مہر لگانی ہے۔ کسی نے کم ہی یہ جانا کہ کون اُمیدوار ہے اور کیسا ہے۔ بس یہ جانتا کافی ہے کہ یہ "اتحاد" کا ہے۔

اس کی ایک نفسیاتی وجہ ہے جو ۱۹۷۷ء والے اتحاد کے سلسلے میں بھی کار فرما تھی۔ عام لوگ جگہ جگہ آٹھ آٹھ، دس دس اُمیدواروں کا دستل دیکھتے ہیں تو وہ پچھلے تجربات کی روشنی میں متفکر ہو جاتے ہیں کہ اُن کے ووٹ بکھر کر ضائع ہو جائیں گے اور اقلیتی ووٹوں سے کوئی نامطلوب شخص کامیاب ہو جائے گا۔ پی پی کی کامیابی کا راز یہی تھا کہ مقابلہ کرنے والوں کے اکثریتی ووٹ بٹ کر ضائع ہو جاتے رہے۔ اس مرتبہ اتحاد نے نقشہ احوال کو بدل دیا اور بیشتر صورتوں میں پاکستان دوست اور محبانِ اسلام اور طالبانِ عدل و امن سمجھی اتحاد کے نمائندوں پر متفق ہو گئے اور آنکھیں بند کر کے سائیکل کے نشان پر سارے ملک میں مہر لگاتے چلے گئے۔ گویا ایک رُو چل پڑی اور انتخابات میں موثر ادل بدل ج بھی ہوتا ہے کہ رُو چل پڑے۔ اسلامی جمہوری اتحاد پر جو رُو چلی، اس میں کوئی بڑی تعداد والی جماعت ہو یا قلیل تعداد والی، منتظم لوگ ہوں یا غیر منتظم، دینی لحاظ سے پیش پیش ہوں یا جمہوری سیاست کے لحاظ سے، سب کا حصہ شامل ہے۔ جو ارش جالینوس یا دو ارامسک یا خمیرہ ابریشیم بنتا ہے تو کسی جزوِ اعظم کے ہونے کے باوجود ہر جزوِ قلیل کا بھی مدد کب بننے اور ایک خاص تاثیر پیدا کرنے میں اہم حصہ ہوتا ہے۔ کوئی جزوِ اعظم تنہا کم ہی کارگر ہوتا ہے۔ مٹھوڑی سی

لہ ایسی رُو کسی ایک پارٹی کے لیے بھی چل سکتی ہے۔ جب کہ وہ کسی خاص نظریہ و مقصد کے ساتھ پورے زور سے سرگرم کار رہے۔

ادویہ مفردہ ہیں مگر مرکبات زیادہ ہیں۔ گھروں میں کھانا بنتا ہے تو چاہے گوشت جزو اعظم ہو مگر نمک یا مرچ شامل نہ ہو تو بات نہیں بنتی۔ بلکہ یہ مثال شاید زیادہ واضح ہو کہ جھاڑو بے شمار تنکوں کا مجموعہ ہوتا ہے، مگر وہ چھوٹی سی سستی جو اس کا بندھن بنتی ہے وہ نہ ہو تو سارے تنکے بکھر جائیں۔ یہی حال جماعتی اتحادوں کا ہے۔ اگر اسلامی جمہوری اتحاد نہ وجود میں آتا اور ملک بھر میں نئی نئی امیدوں کے ساتھ ایک رُون چلنی تو تنہا کوئی گروہ جو بار بار ٹوٹتا، بکھرتا اور جڑ پاتا رہتا ہو اور کبھی سطح پر ہو، کبھی سطح کے نیچے چلا جائے، اور کبھی اس کے افراد ایک خاص فرمانروا کے ارد گرد اور کبھی دوسری پارٹی کے جلو میں دیکھے جائیں۔ عوامی اکثریت کی توجہ نہیں کھینچ سکتا۔ اسی طرح دوسرے چھوٹے گروپ جو چاہے خاص خاص حلقوں میں بہت وقار رکھتے ہوں اور ملک میں بھی کسی کی شہرت اچھی ہو، انتخابات میں اس طرح اکٹھے نہیں سکتا۔ سب میں تو بڑے بڑے بھی بڑے ہیں اور چھوٹے بھی بڑے۔ اور اگر بکھر جائیں تو بڑے بھی چھوٹے ہیں اور چھوٹے بھی چھوٹے۔ مگر یہ اکٹھے ہونا اور بکھرتا چند اصولوں سے تعلق رکھتا ہے جو آئی جے آئی کے منشور کی شکل میں سامنے ہیں۔ یہ گویا باہمی معاہدہ ہے جس کے محور پر آئی جے آئی کی سیاست گھومے گی۔

میدان کشمکش میں آتے ہوئے تو تمام لیڈر بڑے بڑے جلسوں میں مل کر مل کر کر کے اتحاد کا اعلان کرتے رہے، اب ایسا نہ ہو کہ کسی گروہ کو یہ خیال آئے کہ ہماری عدویت بڑی ہے۔ حالانکہ سیاست میں عدویت کے علاوہ بھی کچھ چیزیں ضروری ہوتی ہیں۔ یا کوئی گروہ کہے کہ ہماری تنظیم مضبوط ہے، کوئی تیسرا کہے کہ ہم با اصول اور با کردار لوگ ہیں۔ اور پھر ایک "آنا" سے دوسری "آنا" ٹکرا نہ جائے۔ اور دانہ ہٹے تبھی کو جوڑنے والا رشتہ ٹوٹ نہ جائے اور اتحاد کا جو بھرم قائم ہے اور اس میں جو کشش ہے ختم نہ ہو جائے۔ لہذا اب ساری کھینچتا نیٹا چھوڑ کر آئی جے آئی کے متفقہ منشور کے مطابق پورے اتحاد و اشتراک سے اقدام کرنا چاہیے۔

اس کامیاب مہم کی کامیابی کے باوجود مجھے دو باتوں کا افسوس ہے۔ ایک یہ کہ متعدد دینی گروہ جو سیاست میں آئے بھی، مگر بدقسمتی سے وہ نہ صرف اسلامی جمہوری اتحاد کا ساتھ نہ دے سکے، بلکہ وہ آپس میں مل کر بھی اقامتِ دین کا ایک محاذ بنا کر متفقہ نمائندے پیش نہ کر سکے۔ بلکہ انہوں نے اتحاد سے بھی اختلاف کیا اور آپس میں بھی مخالفت کا رویہ اختیار کیا۔ جس کا نتیجہ صرف یہ نہیں ہوا کہ اسلامی جمہوری اتحاد کی مہم پر محسوساً بہت بُرا اثر پڑا، بلکہ خود ان مذہبی گروہوں کو بھی تفرقہ کی یہ سزا ملی کہ جتنی سیٹیں وہ پہلے سابق مرتبہ لے چکے تھے، اتنی بھی نہ ملیں، نیز یہ اہل مذہب کے شہرت نامے پر مزید ایک تازہ مہر اس مفہوم کی ثبت ہو گئی کہ چند مختلف امام یا لیڈر اپنے اپنے مریدوں کو الگ الگ لیے پاکستان کی قسمت سنوارنے اور دین کو غالب کرنے کے لیے نکلے ہیں، ان میں وہ بھی ہیں جو موقع بہ موقع مخالف دین و وطن حضرات سے بھی گٹھ جوڑ کرتے رہتے ہیں اور دوسری طرف وہ نہایت قریب التحیال خادمانِ دین سے شدید نفرت رکھتے ہیں۔ اس مزمن بیماری کا ابھی تک کوئی کامیاب اور فیصلہ کن علاج دریافت نہیں ہو سکا۔

دوسری تکلیف وہ بات یہ ہے کہ ابھی تک سیاسی اقتدار کی مجبوریاں انتہائی با اصول لوگوں کو بھی انتخابی یا پارلیمانی معاملات میں ایسے افراد یا ٹولوں کا منت کش بنا دیتی ہیں جو نہایت معروف طور پر نسلی، صوبائی یا لسانی تحصیلات کے علم بلند کرتے اور ان کے گرد قوت جمع کرتے ہیں۔

لیکن اسلامی جمہوری اتحاد کی مضبوط قوت اور اس کی قیادت کی سیاست و فراست سے اُمید کی جاسکتی ہے کہ وہ غلط رجحانات کے لوہے کو شاید ”جکیمانہ برود“ سے آہستہ آہستہ پگھلا دینا چاہتی ہو۔ ٹسٹ کی بات یہ ہوگی کہ ایسوں کی خوشنودی کے لیے ان کے ناجائز مطالبات کو ماننے اور ان کے ٹولوں کے لیے قانون و انتظام کی جانب داری سے کام لینے تک نوبت نہ پہنچے۔ ان کو بہ حیثیت مولفۃ القلوب ساتھ

لیا جاسکتا ہے۔ بشرطیکہ آئی جے آئی کا منشور غالب و برتر رہے اور اس کی قربانی نہ دینی پڑے۔ کیونکہ ایسی سودہ بازیاں بازارِ سیاست میں لیڈروں اور پارٹیوں کے کردار کو زیرِ کم عیار قرار دے دیتی ہیں۔ یہ آئینے کے ٹوٹنے کا سا معاملہ ہے، پھر کسی گوند اور لیٹج یا مسالے سے آپ اسے جوڑ نہیں سکتے۔ خمیازہ بھگتنا ہی ہوگا۔ اسی قانون کو یاد رکھیے: ”تَحِزُّ مَنْ تَشَاءُ وَتُذَلِّ مَنْ تَشَاءُ“ اس قانون کی تلوار ہر وقت سر پر لٹکی ہوئی ہے۔

متذکرہ دونوں پسندیدہ امور کے علاوہ مجھے اس بات کا بھی بہت افسوس ہے کہ پیپلز پارٹی (پی۔ ڈی۔ اے) نے شکست کا سامنا کرنے میں بہادری نہیں دکھائی۔ یہ بڑا بزدلانہ کردار ہے کہ جب فتح ملے تو ناچ کودا، بھنگڑوں اور فائرنگ کا طوفان اٹھا دیا جائے مگر کھیل میں جب داؤں مار دیا جائے تو پھر جیتنے والے فریق پر دھاندلی کے الزاموں کی بوچھاڑ کر دی جائے۔ حقوڑی بہت دھاندلی سے تو جدید بے ڈھنگی جمہوریت کو پالنے والے مغربی ممالک کے انتخابات بھی پاک نہیں ہوتے۔ اور پاکستان میں بھی یہی معمول رہا ہے۔ لیکن بڑے پیمانے پر جب شکرہ میں دھاندلی ہوئی تو خود عوام یا ووٹروں نے شہروں اور دیہات سے احتجاج کی آوازیں بلند کیں اور بعد دوپہر سے لے کر گنتی تک اخبارات، جماعتوں اور حکومت کے دفاتروں میں شکایات اور فریادوں کا تانتا بندھ گیا۔ بڑی اور چھوٹی جگہوں میں مظاہرے ہوئے۔ ہر طرف متاثرین نے ڈبے توڑے جانے، افسروں کے خود مہریں لگانے، بیلڈ پیپر مچاڑ دینے، بکسوں میں سے سلسلہ وار غبروں کی سوسو، پچاس پچاس پرچیوں کا پی پی کے ایک ہی شخص کے نام نکلنا، عورتوں کے پولنگ میں خصوصی زیادتیاں اور مارکٹائی، گنتی کے وقت ڈالے ہوئے مندرجہ ووٹوں کی کل تعداد سے زیادہ بیلڈ پیروں کا نکلنا، اور دسیوں شکایتیں — ایک عوامی طوفان بیک وقت اٹھ کھڑا ہوا جس کے نتیجے میں یہ طے ہوا کہ صوبائی الیکشن کا بائیکاٹ کیا جائے۔

لیکن اب پیپلز پارٹی کے گرم خون اور اسپند آسا اچھلنے اور مہنگے اڈالنے اور لوگوں کے گلے پڑنے والے جیالے ووٹر اور کارکن بڑے امن و سکون سے ووٹنگ کا تماشا اس یقین سے دیکھتے رہے کہ رات کو ہم فتح کا جشن منائیں اور صبح کو بے نظیر صاحب لاہور میں جلوس نکالیں گی۔ مگر بعض تو نتیجے کا پولنگ اسٹیشنوں پر گنتی کے لیے جانے سے پہلے ٹیلیفونوں پر مختلف جگہوں کے حالات معلوم کر کے کھسک گئے (جس کی رپورٹ ہمیں مغرب کے قریب ملی) اور یقین گنتی کا آئینہ دیکھ کر اپنا سامنے لے کے رہ گئے۔ واقعات اور نظیروں کے بغیر بے نظیر ہوتا ہی تو ہے) دھاندلی کا الزام اچھا ل دیا۔

میں یہاں لمبی چوڑی بحث کے بغیر مختصر دلائل سے ثابت کر دیتا ہوں کہ پی پی کو اور بی بی کو پہلے سے ان حالات کا اندازہ تھا کہ اب وہ وقت آ گیا ہے کہ "قتلِ عاشقان" کے نتیجے میں "یوسف بے کارواں" ہو کر اکیلے پھرنا ہوگا۔

۱۔ پی پی کے نام کی مقبولیت کا گراف گر جانے کی وجہ سے پی ڈی اے کا سائٹ بوز لگایا گیا۔

۲۔ پنجاب جو پی پی کا گڑھ بن گیا تھا، وہاں دو تین سیٹوں سے انتخاب لڑنے کے بجائے محترمہ سرے سے مہاگ گئیں۔

۳۔ نیا ایسیج بنانے کے لیے اٹر مارشل اصغر خاں صاحب کو اسٹیج پر لایا گیا۔ جس سے پی پی بھی زخم خوردہ بھی اور جو خود بھی پی پی کے ستم چشیدہ تھے۔ بی بی صاحبہ اس حسن انتخاب کے منتہا تک آ پہنچیں۔ اور اپنے ایک پُر زور حلقے میں پٹنہ کے لیے انہیں کھڑا کر دیا گیا۔ دشا بد محوڑا سا انتقام لینا بھی مطلوب ہو۔

۴۔ اعلانِ انتخاب سے لے کر پولنگ کے دن تک حکومت اور معاشرے پر بیرونی دباؤ ڈلوا یا گیا۔ یہ غلط ہتھکنڈا اتنا کھلم کھلا استعمال کیا گیا کہ عام لوگ چوکنے ہو گئے مگر پی پی نے تنکے کا آخری سہارا لینے میں بھی کسر نہ چھوڑی۔

۵۔ پی پی کے پچھلے انتخاب والے ووٹ تقریباً حسبِ سابق تھے، مگر "ون ٹوون" کی فضا بے نتائج بدل دکھائے۔ اگر دھاندلی ہوتی تو ان لوگوں کے ووٹ ضرور خراب ہوتے۔

یہ دلائل ایسے ہیں جن کی بنا پر میرا دعویٰ یہ ہے کہ پی پی اور بی بی صاحبہ کو اپنا انتخابی حشر پہلے سے معلوم تھا، دھاندلی کا کنکروا بعد میں اڑایا گیا۔

افسوس کہ سابق وزیر اعظم شانت کے سنگِ سخت کی چوٹ نہ سہا سکیں، اور اپنے غصے اور انتقام کا پیشگی ہدف ملک کے معزز صدر کو بنایا جو ایک ایسا عہدہ ہے جس کی بے احترامی اور کردار کشی بذریعہ پروپیگنڈا کرنا نہایت رکیک حرکت ہے۔ کوئی ٹھوس بات سامنے ہو تو صدر کو دستور اور قانون کے راستے سے عدلیہ کے سامنے لکھوائیے۔ لیکن جمہوریت کی نیلم پڑی کی نگاہ میں عدلیہ کی کیا وقعت ہے۔ اور ملک کی افواج اور اس کے سربراہ کا کیا احترام ہے۔ اگر آں محترمہ وزیر اعظم نہیں ہیں تو پاکستان کا ہر بڑا عہدہ دار یا خادم یکسر بے قدر و قیمت ہے۔ آپ ڈوبے، جہان ڈوبا۔

کاش کہ بی بی اور پی پی شکست کو سہارنے میں بھی بہادر نکلتیں اور ان کے فدائیے سچے جیالے ثابت ہوتے۔ اگر کسی ایوان کی اپوزیشن لیستی رکھتی ہو تو حکمران قوت کو بھی مزہ نہیں آتا۔

خدا کے قانونِ عفو و امہال کے تحت قوم ایک بار پھر تشکیل پاکستان کے سے ماحول میں، ویسے ہی جذباتِ تعمیر و تغیر کے ساتھ کھڑی ہے۔ آپ چاہیں تو اس کیفیتِ خاص سے دسوشہ میں نمودار ہوئی تھی اور جس نے شہرہ میں بھی جھلک دکھائی تھی، بہت بڑا کام لے سکتے ہیں بلکہ ایک "مٹنڈا انقلاب" پیدا کر سکتے ہیں۔ کیا آپ اس قوم کو اس کی تہذیب، اس کا نصب العین، اس کی وحدت، اور اس کے نوجوانوں کو مقصد و کردار دے سکتے ہیں؟ کیا اس ظوفانی قوت کو آپ دعوت سے لے کر تحقیق و تخلیق اور سائنس و ٹیکنالوجی کے میدانوں میں مہارت سے مسلح کر کے باطل نظریات اور فاسد ثقافتوں کا مقابلہ کرنے، اور انسان کی انسانیت کو روپے اور مشینوں اور اجتماعی جبریت کے چکروں سے بچانے کے لیے تاریخ کے میدان میں

مجاہد بنا کر اتار سکتے ہیں؟ ان کو بنیادی سبق یہ دینا ہے کہ تم دنیا کے انسانوں کو بال
فلسفوں اور انسانی خدائی کی مختلف طاغوتی زنجیروں سے نجات دلانے کے لیے
محمد صلی اللہ علیہ وسلم کا برپا کیا ہوا لشکر ہو۔ ایک کسان اور مزدور سے ایک جاگیردار
اور وزیر تک۔

پاکستان کے اس نئے مرحلہ تغیر و تبدل میں کیا آپ یہ جرات کر سکتے ہیں کہ کھنڈر
کے لباس میں وزیر اعظم ٹاؤس میں بھی اور باہر عوام کے سامنے بھی یہ اعلان کر سکیں کہ میں نے
اور میرے ساتھیوں نے دس سال تک قومی حالات کو سنوارنے کے لیے کھنڈر پہننے کا
فیصلہ کیا ہے۔ اٹھو پاکستان کے غریب مگر غیور نوجوانوں تم بھی دس سال کے لیے
اس قربانی کا عہد کرو۔

پھر کیا آپ اس تبدیلی کی جرات کر سکتے ہیں کہ میں اور میرے وزراء زیادہ سے
زیادہ معاوضہ دس ہزار روپے لیں گے۔ اور مکان اور مکان کی آرائش اور دوسرے
الاؤنسز کی مقدار نصف کر دیں گے۔ اس کے بعد آپ یہ اپیل کریں کہ میرے ملک کے
دوسرے افسر بھی رضا کارانہ طور پر مصائب و شدائد کے اس دور کا مقابلہ کرنے
کے لیے رضا کارانہ ایشار کی مثالیں قائم کریں۔ اگر قوم کے سیاسی اکابر لفظی تفریروں
کے بجائے ایسی عملی مثالیں قائم کریں تو ان کی اپیل پر ساری قوم کے امراء بھی اپنے آپ
کو غریبی اور درویشی کے مقام پر رکھ کر خوشی محسوس کریں گے۔ بلکہ ساری دنیا کے لیے

نئے یہاں کھنڈر سے مراد سادہ اور غیر مسرفانہ اور غیر نفیس لباس ہے۔ اور اسی طرح
زندگی کے دوسرے لوازم! اس طرح سے پانچ یا دس سال کے لیے بعض تحدیدات
نافذ کر کے قوم کے جذبہ ایشار سے کام لیا جاسکتا ہے۔ ورنہ محض ان کو تسلیاں دینے
اور حسابی رقموں کو ایک خانے سے دوسرے خانے میں منتقل کرنے سے کام نہ چلے گا
قوم کو کسی انقلابی قوت کی طرح خوش دلی سے ایشار کرنے پر آمادہ کیجیے، جس کا مؤثر طریقہ
سب سے بڑے لوگوں کی طرف سے خود ایشار کرنے کا ہے۔

ایک منظرِ حیرت پیدا کر دیں۔ اپنے نفس پر یہ کنٹرول ایسی عظیم قوت ہے جسے امریکہ ساری دولت اور سائنس خرچ کر کے پیدا نہیں کر سکتا۔ یہ تو صرف حضرت عمرؓ بن عبدالمعزؓ جیسے حکمران پیدا کرنے والی قوم کر سکتی ہے۔

آپ مناسب موقع پا کر ذرائعِ ابلاغ سے اپیل کریں کہ آپ کے تعاون سے ہم یہاں سنجیدہ، باوقار اور باجیا معاشرہ پیدا کرنا چاہتے ہیں۔ لہذا جنسی چٹناروں کا پرائانسخہ تفریح اور کششِ دارتصاویر چھاپنے کا مشغلہ لطیف چھوڑ کر ایک ایسی "نئی قوم" کی تعمیر کے کام میں لگ جائیے جو بھٹکے ہوئے نظریات پر زندگی اور تہذیب کی غلط تعمیر کرنے والی بڑی بڑی غلام ساز اور ماہی گیر طاقتوں کی ذہنی غلامی میں مبتلا نہ ہو۔ بلکہ اپنے عقیدوں اور قدروں کی بنیاد پر اپنی نئی دنیا آزادانہ ذہن سے استوار کرے۔ اور یہ نقشہ عملاً دکھا دے کہ پاکستان کا مطلب **لَا إِلَهَ إِلَّا اللَّهُ مُحَمَّدٌ رَسُوْلُهُ** ہے۔

پھر کیا یہ اُمید لگائی جاسکتی ہے کہ آئی جے آئی کے دور میں پاکستان دنیا بھر کے لیے روشنی کا ایک مینار دبا لفاظ مولانا شبیر احمد عثمانیؒ بن جائے گا؟

یا کیا بد قسمتی سے تاریخ کا یہ زریں لمحہ بھی برباد ہو جائے گا۔ اور ہم اسی ڈر سے مارے جائیں گے کہ مغرب والے ہمیں فنڈ انٹل ازم کی گالی نہ دے دیں۔

اگر یہ زریں موقع اور یہ گراں بہا لمحہ ہم نے گنوا دیا تو پھر ساری قوم ایک بار جلسے، دورے کے لیے یاس کی تار ایک وادیوں میں ٹانگ ٹوٹیے مارتی پھرتے لگی۔ اور اس کے ذمہ دار خندا شدہ لوگ ہونگے جن کے ہاتھ راہوارِ اقتدار کی باگوں پر ہیں۔

اتفاق سے میں نے ان دنوں نوائے وقت میں "مَش" کا کالم (پدم کسان بود) پڑھا۔ اور یہ جان کر بے حد مسرت ہوئی۔ معاشرے کی جدید مضمونوں میں ایک ایسا شخص بھی موجود ہے جس کی زبان سے یہ آرزو سنی جا چکی ہے کہ میں عمر بن عبدالمعزؓ کے نقش قدم پر چلنا چاہتا ہوں۔ کتنی خوش نصیب ہے یہ قوم کہ اس کے سایہ میں ایسا شخص پورنش پا کر ٹیڈروی کے مقام تک پہنچا۔

لیجئے جناب! آپ نے ایک آرزو۔ ایک آئیڈیل بجا اظہار کیا تھا اور اس کا ٹسٹ لینے کے لیے کتنا جلد اللہ تعالیٰ نے آپ کو مسندِ اقدار پر بٹھا کر آپ کے سامنے میزان لگا دی ہے جس کے ایک پلٹے میں عمر بن عبدالعزیز کا ایمان، کردار و ولایت، انصاف پروری، خدمتِ خلق، شاہی داد و دہش سے ملی ہوئی جاگیروں کے پریقینی چلانا دینا، تعلیم کتاب و سنت کا انتظام کرنا، کفالتِ عامر کے تحت غربا اور خواتین اور بچوں کو وظائف بہم پہنچانا، پھر خدا کے حضور میں سرِ عبودیت کو بار بار تم کرنا۔۔۔۔۔ متاعِ ہائے گراں بہا کا انبار ہے۔ دوسرا خالی پلٹر آپ کے سامنے رکھ دیا گیا ہے کہ اب اپنی آرزوئے پنہاں کے مطابق آپ اس میں کیا ڈالتے ہیں اور اس کے لیے کتنا وزن فراہم کرتے ہیں۔ و کفیٰ بنفسک علیک الیوم حسبیاً۔

مجھ قلم رازاں پر تو یہی نشرِ دیر تک طاری رہے گا کہ فنڈا منٹل ازم کی گالی دینے والے اس دور میں ہمارا ایک پاکستانی بھائی ابو بکرؒ و عمرؒ اور عمر بن عبدالعزیزؒ سے اتنا گہرا قلبی رابطہ رکھتا ہے اور پھر اُسے بیان بھی کرتا ہے اور اب شاید اُسے عمل بھی ماضی کی کچھ جذبہ انگیز کہانیوں کو زندہ کر کے دکھانا ہو۔ سعادت کا دروازہ کھول دیا گیا ہے۔ اندر داخل ہو جائیے اور جہاں تک چاہیں، بڑھتے جائیے۔ لیکن کام بہر حال یہ جان جو کھوں کا ہے، سیاسی کھیل تماشا نہیں۔ یہاں محض اچھے خیال اور اچھے الفاظ کوئی قدر و قیمت نہیں رکھتے۔

ویسے اصولاً میرا خیال یہ ہے کہ کسی بھی نئی حکومت کی قسمت کا فیصلہ پہلے سو دنوں میں ہو جاتا ہے۔ یعنی جو امیج بننا ہو وہ بن جاتا ہے۔ اور جو توقعات لوگوں نے استوار کی ہوں، ان کے متعلق وہ اس نتیجے پر پہنچ جاتے ہیں کہ کیا مطلوب چیزیں عمل میں آسکیں گی اور کن نامطلوب چیزوں سے کتنا چھٹکارا مل سکے گا۔

میرا خیال ہے کہ ذیل کے چند مسئلے و موضوعات ہیں جن میں پیش قدمی کی ضرورت ہے۔ چاہے آپ آہستہ آہستہ دو چار مٹھوس اور محسوس قدم اٹھائیں تاکہ لوگوں کی اُمیدوں کی لُو اونچی ہو جائے

مسئلہ کشمیر — مسئلہ افغانستان — خلیجی پیلیج — اقتصادی امور —
مسئلہ تعلیم — قومی زبان کا مسئلہ — شریعت — جاگیریں —

ان تمام موضوعات پر آئی جے آئی کے منشور کی روشنی میں کچھ اہم تفصیلی تدبیریں میرے سامنے محقق ہیں، مگر ایک تو میں ماہرانہ مقام نہیں رکھتا۔ دوسرے اس تخریر کے نقشے کی حدود اجمال سے آگے جانے نہیں دیتیں۔ ورنہ میں جاگیر داروں جیسے مشکل مسئلے پر بھی ضرور اظہار خیال کرتا۔ تیسرے اس وقت ہماری قیادت پر مشوروں کی بوجھل ہو رہی ہوگی، اور بیوروکریسی کسی کو اپنے سے آگے نکلنے نہ دے گی۔ سو بے کار کی کھکیڑ میں پڑنا حکیم جالینوس کا بتایا ہوا نسخہ تو نہیں کہ جسے برتے بغیر جینا محال ہو۔ اب تو یہ سوچنے کی ذمہ داری وزیر اعظم جناب نواز شریف صاحب اور آئی جے آئی کے لیڈروں پر عاید ہوتی ہے۔

آخر میں بدلے ہوئے حالات میں کچھ باتیں ہم سفران مقصد سے بھی!
ہمارا پہلا مسئلہ تو یہ ہے کہ ہمارا بنیادی کام دعوت حق اور اعلیٰ کلمۃ اللہ ہے۔ ایمانی استحکام کے ساتھ، عبادت و ذکر سے پروردہ رُوح کے ساتھ، حالات کے شعور کے ساتھ، انسانوں کی پہچان کے ساتھ، محبت و خدمت کے مسلک کے ساتھ، بہترین اخلاق اور بہترین الفاظ کے ساتھ، خدا کی بات کو خدا کے بندوں تک پہنچانا ہے۔ اس کام کا اگر حق ادا ہو رہا ہو اور اس کے سارے تقاضے پورے ہو رہے ہیں تو پھر اگر آگے کے مراحل تک رسائی نہ بھی حاصل ہو سکی تو آدمی بندگی کے امتحان میں پورا اترتا

پھر اور جتنے بھی مشغلے اور ذمہ داریاں ہیں، تنظیم و تربیت کا کام، اقتصادی اور مالی ترقی کی مساعی، سیاست کے ادارے کی اصلاح اور دین کے منشا کے مطابق تبدیلی حالات کے لیے انتخابات میں شرکت اور پارلیمان میں پہنچ کر ہر مسئلے پر آوازہ حق اٹھانا اور ہر خرابی احوالی کو نمایاں کرنا یقیناً ضروری کام ہیں۔ یہ بھی دعوت کے اگلے مراحل اور تقاضے ہیں۔ یعنی دعوت کا کام نئے نئے دائروں میں، نئے نئے پیرایوں سے کیا جا سکتا ہے۔ اور نئے نئے حلقوں کی اہم انتظامی اور سیاسی شخصیتوں تک بات پہنچائی جا سکتی ہے۔ مگر یہ سب کچھ بھی باعثِ غیر، ذریعہ خدمتِ دین اور سامانِ توسیعِ دعوتِ جبھی ہو سکتا ہے کہ ہر مسئلے اور ہر دائرے سے گذرتے ہوئے بنیادی کام اور اس کے ایمانی، تعبدی و اخلاقی اور تنظیمی معیارات برقرار ہیں۔ اصل چیز دعوت ہے اور اس کے لینے افراد سے رابطہ تکلم کا کام ہے۔ اس بنیادی سرملیے میں اگر اقتصادی یا سیاسی یا انتخابی سرگرمیوں کی وجہ سے خسارہ آجائے تو پھر اور کسی بھی طرح کا نقصان خسارہ ہی خسارہ ہے۔ ”دین ہاتھ سے دے کر“ اور اس کے اصولی روایات کو قربان کر کے انتخابات جیتنا یا پارلیمانی نشستیں اور عہدے حاصل کرنا صحیح اور معیارِ دینی خدمتِ دین کا ذریعہ نہیں۔ اگر اپنے اصولوں اور معیارات کا کڑا تحفظ کرنا ہو تو پھر تعداد کم ہو یا زیادہ، خواہ کتنے ہی محظوظ رہے علاقوں میں انتخابی سرگرمی کی گنجائش ملے، نامزد نمائندے کامیاب ہوں یا ناکام، یا کم آگے بڑھ سکیں اور زیادہ پیچھے رہ جائیں۔ ان سارے امکانات کے باوجود اپنا کام اپنے ہی پلیٹ فارم سے اپنی ہی قوت کے ساتھ کرنا اہل حق کے لیے بہترین راستہ ہے۔

میرا خیال ہے کہ ہمیں اسی پر خلوص طریقے سے اسلامی جمہوری اتحاد کو مضبوط کرنے، اس کی قیادت کو مشورے دینے اور عوام کو اس کے گرد جمع کرنے کا کام جاری رکھنا چاہیے، ورنہ ایک بار اگر عہدہ و جاہ اور دوسرے مفاد، یا صرف اتحاد میں غیر معمولی مرتبے اور اہمیت کا حصول درمیان میں آگئے تو سیاست شطرنج کا ایک کھیل بن

جائے گی اور سیاست کاری کے بجائے سیاست بازی شروع ہو جائے گی۔ دوسرے لوگ اگر ایسے مقاصد کے لیے کش مکش کرتے بھی ہوں کہ ہمیں اقامت دین کے سپاہیوں کی حیثیت سے اپنے مقامِ خلوص پر کھڑے رہنا چاہیے۔ ہاں اگر خود آئی جے آئی یا اس کی قیادت ہمیں کوئی ذمہ داری سونپے تو "لا وَاكْفَرُ" کے چکے میں پڑے بغیر اسے قبول کرنے اعلیٰ کارکردگی کی روشن مثال قائم کرنی چاہیے۔ اور کام کا تجربہ حاصل کرنا چاہیے۔ جب کبھی مختلف گروپ یا افراد اتحادوں میں اپنی قیمت بڑھانے کے لیے پھٹے ڈالنے پر آمادہ ہوتے ہیں تو ان کا وقت صرف انارونی حلقوں میں ہی نہیں عوام میں بھی گرنے لگتا ہے۔ ہر کام سادہ فطری طور پر اور ہمواری سے ہونا چاہیے، ورنہ کوئی بڑا بگاڑ پیدا ہو سکتا ہے۔

یہ تو خیر جو کچھ ہو رہا ہے یا ہو گا، میرا ایک درد مندانہ احساس یہ ہے کہ چند سالوں کی انتخابی سیاست نے ہمارے ایمانی و اخلاقی معیار پر بڑا اثر ڈالا ہے، بلکہ اپنے ہاں کنیت اور عہدوں کے معاملے میں کچھ جھجھول سی آ رہی ہے یا دینی تخریکی شعور پر تھکن یا غنودگی کا اثر ہے، کہیں ایسا نہ ہو کہ ہم اپنی بنیادی ذمہ داری کو دین کا تقاضا نہیں، بلکہ ایک ایسی وقتی تدبیر سمجھنے لگیں جس کی ضرورت صرف ابتدائی دور تیاری میں تھی۔ لیکن اب محض جلسے جلوسوں کے ذریعے توسیعی کام کرنے کا وقت آ گیا ہے۔

اس طرح کے سوالات کی وجہ سے بعض رفقا میں ایک پریشانی سی پائی جاتی ہے۔ میرا خیال ہے کہ ایسے حضرات منتفرق باتیں کرنے اور پریشان ہونے کی جگہ مقامی شوراؤں میں گفتگو کریں، پھر کسی بالائی امیر و مجلس شوریٰ تک بات پہنچائیں اور ضرورت ہو تو مرکزی امیر اور مجلس شوریٰ کی طرف رجوع کریں۔

کسی بھی حال میں پراگندگی پیدا نہ ہو۔ بس دل کا سارا بخار مناسب اشخاص یا مناسب مجالس کے سامنے نکالیں، اور دستور یا مستقل دینی رہنمائی اور روایات کے لحاظ سے کسی چیز کو مدلل طور پر آپ اہم سمجھیں تو کوئی آپ سے یہ نہیں کہتا کہ لیپا پوتی پر مطمئن ہو جائیں صحیح بات پر مضبوطی سے کھڑے ہونا اور صحیح بات کو صحیح دلائل سے منوانا دینی نظامِ حیات

اور اس کی قیادت کے لیے غیر خواہی ہے، اور باعثِ ثواب۔

آخر میں ملک کی نسبت بہتر تبدیلی پر اللہ تعالیٰ کا شکر ادا کرتے ہوئے میں یہ دُعا کرتا ہوں کہ وہ نئی حکومت و قیادت کو توفیق دے کہ وہ معاشرے کے پچھلے زخموں پر مرہم رکھے، مسائل کی الجھی ہوئی گتھیوں کو سلجھائے، نفاذِ شریعت اور دینی و دنیوی صلاح و فلاح کے کارنامے انجام دے، امریکی دوستی کی نیش زنی کی وجہ سے اور خلیجی حوادث کی وجہ سے جو بھاری چیلنج سامنے آگیا ہے اسے تدبر اور عوامی تعاون سے حل کرے، جس اتحاد پر وہ قائم ہے وہ محکم و توانا رہے اور جماعتِ اسلامی کو اس عہد میں توفیق دے کہ وہ اپنے آپ پر اور دوسرے برادرانِ ملت پر اللہ کی مرطبات کو لے لوٹی اور بے ریائی کے ساتھ ناقد کرنے کے زیادہ موثر راستے نکال سکے۔ آمین!